



“தாய்வீட்டுச் சீதனம்” என மகிழ்கின்றனர்!

முதல்வர் மு.க.ஸ்டாலினின் செல்வாக்கு பெண்களிடம் உயர்ந்துள்ளது!

கலைஞர் மகளிர் உரிமைத் தொகை குறித்து ‘தி நியூ இந்தியன் எக்ஸ்பிரஸ்’ நாளேடு புகழாரம்!

சென்னை, செப். 26 - தாய் வீட்டுச் சீதனம் என பெண்கள் மகிழ்கின்றனர். மகளிர்க்கான பல்வேறு திட்டங்களை செயல்படுத்தி வருவதன் மூலம் முதல்வர் மு.க.ஸ்டாலின் அவர்களுக்கு மகளிர் மத்தியில் செல்வாக்கு உயர்ந்து கொண்டிருக்கிறது என்று ‘தி நியூ இந்தியன் எக்ஸ்பிரஸ்’ (23.09.2023) ஆங்கில நாளேடு புகழாரம் கூட்டியுள்ளது. இது குறித்து “தி நியூ இந்தியன் எக்ஸ்பிரஸ்” நாளேட்டில் வெளியாகியுள்ள சிறப்புக் கட்டுரை வருமாறு:-

1.06 கோடி குடும்பத் தலைவிகளுக்கு மாதம் ரூ.1000 கொடுக்கக்கூடிய கலைஞர் மகளிர் உரிமைத் தொகைத் திட்டத்தை கடந்த செப்டம்பர் 15-ஆம் நாள் தொடங்கிவைத்த தமிழ்நாடு முதலமைச்சர் மு.க.ஸ்டாலின் அவர்களுக்கு நன்றி தெரிவித்து வீடுகளுக்கு முன்னால் பெண்கள் வண்ண வண்ணக் கோலங்கரிட்ட அழகினைப் பலரும் பெரிதாகக் கவனிக்கவில்லை.

தொன்று தொட்டு விடியற்காலையில் பெண்கள் வீட்டிற்கு முன்னால் கோலங்கள் தீட்டி அழகுபடுத்துவது அவர்களது முன்னுரிமை. இதனை 1957-ஆம் ஆண்டு குளித்தலை தொகுதியிலிருந்து முதன் முதலாக சட்டமன்றத் தேர்தலில் போட்டியிட்ட பொழுது, உதயசூரியன் சின்னத்தை முன்னாள் முதலமைச்சர் கலைஞர் அவர்கள் பிரபலப்படுத்திப் பயன்படுத்திக்கொண்டார்.

குளித்தலையில் கலைஞர் கையாண்ட முறை!

‘உதயசூரியன்’ அந்தக் காலத்தில் சுயேட்சைகளின் சின்னமாக இருந்தது. அதற்கு உள்ளூரில் விளம்பரம் தேவைப்பட்டது. தாய்மார்களின் ஆதரவை நாடி



கலைஞர் அவர்கள் தேர்தல் பரப்புரை செய்தபொழுது வீடுகளுக்கு முன்பு உதயசூரியன் சின்னத்தைக் கோலமாக வரைந்திருமாறு பெண்களை அவர் கேட்கக்கொண்டார்.

இதற்கு பெண்கள் இசைந்து வாழை செய்தனர் என்பதை கலைஞர் தனது வாழ்க்கை வரலாற்று நூலான ‘நெஞ்சுக்கு நீதியில் குறிப்பிட்டுள்ளார். தண்ணீர்பள்ளம் என்கிற ஊரில் வாக்குச்சாவடியில் கலைஞரை எதிர்த்து நின்ற காங்கிரஸ் வேட்பாளருக்கு ஒரு வாக்குக் கூட கிடைக்க வில்லை. இதற்கு பெண்களே காரணம்.

முதல்வர் மு.க.ஸ்டாலினுக்கு நன்றி தெரிவிக்கும் இந்த வண்ணக்கோலங்கள், கலைஞர் தனது முன்னோடியான செயல்களாலும், திட்டங்களாலும் தாய்மார்களின் உள்ளங்களை வென்றார் என்பதையும், 1967-ஆம் ஆண்டு தி.மு.க. ஆட்சிக்கு வந்த பின்னர் பெண்களுக்கு சொத்துரிமைகள் வழங்கப்பட்டன என்பதையெல்லாம் நினைவூட்டுவது மட்டுமல்லாமல்,

தற்போதுள்ள முதலமைச்சர் மு.க.ஸ்டாலின் அவர்கள் பெண்களிடத்தில் அன்பை உண்டாக்கும் திட்டங்கள் தீட்டி செயல்படுவதையும் சுட்டிக்காட்டுகின்றனர்.

இந்த திட்டத்தைப் பற்றிய பொது மக்களின் கருத்தை அறியச் சென்றபொழுது, அரியலூர் கிராமத்தில் ஒரு பெண் மணி இத்திட்டத்தை “தாய் வீட்டு சீதனம்” என்று குறிப்பிட்டார். அந்த அம்மையாரின் சொற்களில் ஒரு விதமான எம்.ஜி.ஆர். - சாயல் இருப்பதைக் கண்டு வியப்புற்றேன்.

முதல்வர் மு.க.ஸ்டாலினும் கூட

மாணவியருக்குப் பயனளிக்கும் புதுமைப் பெண் திட்டத்தை தொடங்கி வைத்த பொழுது ‘ஒரு தந்தையைப் போல் நான் உங்களுங்கு ஆதரவளிப்பேன்’ என்று கூறினார். அதேபோன்று மகளிர் உரிமைத் திட்டத்தைத் தொடங்கிய போதும், தனது குடும்பத்தில் பெண்கள் மீது அவர்கொண்டிருந்த அன்பையும் மரியாதையையும் பற்றிப் பேசினார்.

அப்போது அவர் பயன்படுத்திய தாயின் கருணை, மனைவியின் உறுதுணை, மகளின் பேரன்பு ஆகிய சொற்றொடர்களால் பெண்கள் மீது தமது மனவுணர்வுகளை வெளிப்படுத்திக் காண்பித்தார்.

இத்திட்டத்தை அவர் அறிமுகம் செய்த சில நாட்களுக்குப்பின்னர் ‘தி.மு.க. எதிர்ப்பு அரசியல் சார்புடைய இரண்டு நண்பர்களுடன் பேசிக் கொண்டிருந்தேன். இவ்விருவரின் மனைவிமார்களும் ரூ.1000 உரிமைத் தொகையைப் பெற்றிருந்தனர். இதன் பொருள் -

அந்தக் குடும்பங்களின் வாக்குகள் தி.மு.க.வுக்குச் செல்லும் என்பதாகும். உண்மையில், ஆண்களின் அரசியல் ஈடுபாடுகள் அவர்களுடைய குடும்பத்து பெண்கள் வாக்களிக்கும் முறையை, பாங்கினை கட்டாயமாக மாற்றும் என்பதில்லை. தங்கள் மனைவிமார்களும், தாயார்களும் குடும்பத்து ஆண்களின் விருப்பத்துக்கு மாறாக வாக்களித்ததாக புகார் செய்வதும் நிகழ்ந்துள்ளது.

இப்பொழுது முழுக்க முழுக்க பெண்களுக்கு நன்மை தரும், பயனளிக்கும் திட்டங்களை முதல்வர் மு.க.ஸ்டாலின் அவர்கள் செயல்படுத்துவதால் பெண்கள் மத்தியில் அவருடைய செல்வாக்கு உயர்ந்து கொண்டிருக்கிறது. இது பெண்களின் கூற்று களிலிருந்து அறியப்படுகிறது. விடியல் பயணம் (பெண்களுக்கு கட்டணமில்லாப் பேருந்துப் பயணம்), புதுமைப் பெண் (மேல் படிப்புகளுக்குச் செல்லும் மாணவியருக்கு மாதந்தோறும் ரூ.1000 உதவித்தொகை), பள்ளி மாணவர்களுக்கான முதலமைச்சரின் காலை உணவுத் திட்டம் ஆகிய திட்டங்கள் ஏற்கனவே பெண்களிடையே பேசு பொருளாக ஆகியுள்ளன.

ஆகவே, கலைஞர் மகளிர் உரிமைத்தொகைத் திட்டமானது தமிழ்நாட்டு அரசியல் இயக்க நிலையையே மாற்றிக்கொண்டிருக்கலாம். முதல் முறையாக வாக்களிப்போர், மகளிர், கீழ்த்தட்டு வர்க்கத்தினர் (தி.மு.க.வின் நல்வாழ்வுத் திட்டங்களால் பெரிதும் மகிழ்ச்சியுற்றிருக்கின்றனர். இது தி.மு.க.விற்கு மேலும் ஆதரவாளர்களைக் கொண்டு வந்து சேர்க்கிறது.

தற்போதைய தி.மு.க. அரசின் இலக்கு நிர்ணயிக்கப்பட்ட திட்டங்கள் பெண்களின் வாழ்வாதாரம், கண்ணியம், மரியாதை, அன்றாட வாழ்க்கை முறை ஆகியவற்றை மாற்றியமைப்பதன் மூலம் அவர்களைக் கைதூக்கி விடுவதைக் குறிக்கோளாகக் கொண்டுள்ளன. இவ்வாறு ‘தி நியூ இந்தியன் எக்ஸ்பிரஸ்’ நாளேட்டில் வெளிவந்துள்ள கட்டுரையில் கூறப்பட்டுள்ளது.



நாள் : 26.09.2023
செவ்வாய்க்கிழமை
காலை 10 மணி
இடம் : தருமபுரி

இளைஞரணி செயல் வீரர்கள் கூட்டம், கழக மூத்த முன்னோடிகளுக்கு பொற்கிழி வழங்க தருமபுரி மாவட்டத்திற்கு வருகை தரும்

மாண்புமிகு இளைஞர் நலன் மற்றும் விளையாட்டு மேம்பாட்டுத் துறை அமைச்சர் கழக இளைஞர் அணிச்செயலாளர்

உதயநிதி ஸ்டாலின்

அவர்களே வருக. வருக.

M.R.K.பன்னீர்செல்வம் B.Sc., BL., மாண்புமிகு வேளாண்மை - உழவர் நலத்துறை அமைச்சர்
தடங்கம் பெ.சுப்ரமணி முன்னாள் சட்டமன்ற உறுப்பினர் தருமபுரி கிழக்கு மாவட்டச் செயலாளர்
முனைவர் P.பழனிமயப்பன் முன்னாள் அமைச்சர், தருமபுரி மேற்கு மாவட்டச் செயலாளர்

மகிழ்ச்சி அடர்ந்த சந்திப்பு

எம்.வி.சேகர் BA., BL., தலைமை செயற்குழு உறுப்பினர் முன்னாள், நாடாளுமன்ற, சட்டமன்ற உறுப்பினர், தருமபுரி கிழக்கு மாவட்டம்

